

ত্রিপুরা হাফাঙ
ককথুম তেই হুকুমু দাগিখুঙ

স-৪৮

আগরতলা, ৮ এপ্রিল, ২০২৪

লোকসভা চঙবারি-২০২৪

চিফ ইলেক্টোরাল অফিসারনি তীয়দুলমুঙগ' ধর্মনগরঅ পানদা

বীসকাঙনি লোকসভা চঙবারিঅ ২-ত্রিপুরা ইন্সট (এসটি) আচুকথায়নি বিসিং খবজাক উত্তর ত্রিপুরা হাঙখর আমচায়' চঙবারি আমচায়নি জুগালিমুঙন' তীয়য় থাঙনায় ৬ এপ্রিল' ধর্মনগরনি বিবেকানন্দ সার্থ শতবার্ষিকী ভবন' চিফ ইলেক্টোরাল অফিসার (সিইও) পুনিত আগরওয়ালনি তীয়দুলমুঙগ' কায়সা পানদা সঙচাজাকখা। চঙবারি কাহাম তেই তঙকীচাঙ খীলায় সঙচানানি সাকা পানদাঅ কবগমুঙ নারীকখা চিফ ইলেক্টোরাল অফিসার। বনি লগি লগি চঙবারিনি গাইডলাইনরকন' রাঁগাই সামুঙ তাঙনানি বাগাই পজা হরজাক জতনি থানি কবগমুঙ নারীকখা। স্টেটিক সাৰ্ভেলেন্স টিম, ফ্লাইং স্কোয়াড টিম তেই জত' নাকা পয়েন্ট নায়কলমুঙ বাঙরীনানি সাকা ব' ফানবকসিনখা। জে ভোটিং সেন্টার' ১২০০ এবা ১৩০০ জনা ভোটার এবা বনি কীবাঙ ভোটার তঙগ' আবহায় ভোটিং সেন্টারনি বাগাই নাঙমানি লাম রমাই সানজানি উলব' নাঙখে ভোট যাচাকনানি সামুঙনি বাগাই নাঙমানি পহর থিতি খীলায়নাঅ ব' দাগিমুঙ রাঁখা। সেনসেটিভ ভোটিং সেন্টার' নায়মাথাঙ রাইদা বাঙরীনানি বাগাইব' ব' দাগিমুঙ রাঁখা।

অ সালনি পানদাঅ ডিএম এবা ডিস্ট্রিক্ট ইলেকশন অফিসার দেবপ্রিয় বর্ধন সাখা, হাঙখর আমচায়' ৩৭২টা ভোটিং সেন্টারনি বিসিং ১৫৮টা সেনসিটিভ ভোটিং সেন্টার তঙগ'। আ জত' আমচায়' সিএপিএফনি এরিয়া ডোমিনেশন, ফ্ল্যাগ মাৰ্চ, নাইট পেট্রোলিং আকরকনি নায়মাথাঙনি রাইদা বজাকখা। ডিএম সাখা, চঙবারিনি' তঙকীচাঙ খীলায় সঙচানানি নায়মুঙগ' হাঙখর আমচায়' জত' দালনি জুগালিমুঙ রমজাকখা। অ সালনি পানদাঅ স্টেট পুলিশনি নোডাল অফিসার জি এস রাও, সিআরপিএফনি ডিআইজি কৰ্মা ভুটিয়া, হাঙখরনি এসটি ভানুপদ চক্রবতী, হাঙখরনি জত' এআরও হাঙখরনি চঙবারিনি সামুঙগ' পজা হরজাক জুদা জুদা নোডাল অফিসার, সেক্টর অফিসাররক মানজাক ফায়খা। আবন' কারীইব' অ সাল' ধর্মনগরনি বিবিআই মাঠ' সিস্টেমটিক ভোটার্স এডুকেশন অ্যান্ড ইলেক্টোরাল পাৰ্টিসিপেশনন' রাঁগাই কায়সা এগজিভিশন ফুটবল ম্যাচ সঙচাজাকখা। অ ফুটবল ম্যাচন' তেরনি বিসিংতাই চেঙগাই রাঁখা চিফ ইলেক্টোরাল অফিসার পুনিত আগরওয়াল।
